

खबर संक्षेप

मारपीट के मामले में तीन गिरफ्तार
अंबाला। थाना मुलाना में दर्ज मारपीट के मामले में पुलिस ने आरोपी काका राम, कंवलजीत व गरीब दास को गिरफ्तार किया है। गगनहेड़ी के संदीप कुमार ने 7 अप्रैल 2025 को शिकायत दर्ज करवाई थी कि आरोपी काका राम, कंवलजीत, गरीब दास व अन्य ने उसके पिता से लड़ाई झगड़ा कर मारपीट करते हुए चोटे पहुंचाई हैं। इस शिकायत पर पुलिस ने मामला दर्ज किया था।

रिफाइनरी के इंजीनियर से एक लाख ठगे पानीपत। पानीपत रिफाइनरी में में कार्यरत सीनियर इंजीनियर असिस्टेंट जितेंद्र कुमार, साइबर ठगी का शिकार हो गया। सदर थाना पुलिस को दी शिकायत में जितेंद्र कुमार ने बताया कि वह रिफाइनरी टाउनशिप में रहता है और 26 जनवरी को उसके फोन पर एक कॉल आई। जिसने उसे कहा कि वह आईसीआईसीआई बैंक से बात कर रही है आपके बैंक के 1500 के रिवाई प्वाइंट चल रहे हैं, जिनको आप बैंक की एप्प डाउनलोड कर ले सकते हैं। इसके बाद उसने एक लिंक भेजा। जिस लिंक पर उसने अपनी सारी बैंक संबंधित जानकारी भर दी। इसके बाद उसे फोन पर रिवाई प्वाइंट दिखाते लगा। इसी दौरान उसके खाते से 99 हजार 999 रुपए डेबिट हो गए और महिला का फोन कट गया। पुलिस ने इस मामले की जांच शुरू कर दी है।

लापता युवती का शव नहर में मिला
पानीपत। दिल्ली पेरलल नहर में युवती का शव मिला है। मृतक युवती की पहचान 20 वर्षीय प्रीती निवासी गांव काबडी जिला पानीपत के के रूप में हुई है। युवती का शव रविवार दोपहर बाद कश्यप कॉलोनी के पीछे नहर से बरामद हुआ था। वहीं, परिजनों ने पुलिस को दिए बयानों में बताया कि उनकी बेटी कॉलेज में बीए स्टूडेंट थी। जोकि सेकेंड ईयर की छात्रा थी। युवती के हाल ही में परीक्षा परिणाम आए थे। जिनमें एक परीक्षा में वह फेल हो गई थी। जिससे वह परेशान थी। इन्हीं परेशानियों के चलते वह रविवार दिन में वह घर से निकल गई थी। तब से वह लापता थी। पुलिस ने मामले की जांच शुरू कर दी है।

पेंशनर्स वेलफेयर यूनिट ने किया मांगों पर मंथन
जी।। मंगलवार को जाट धर्मशाला में पेंशनर्स वेलफेयर यूनिट की बैठक में लंबित मांगों को लेकर मंथन किया गया। बैठक की अध्यक्षता नरेंद्र गुप्ता और महेंद्र जागलान ने संयुक्त रूप से की। मंच का संचालन धर्मवीर सैनी ने किया। इस अवसर पर नरेंद्र गुप्ता और महेंद्र जागलान ने बताया कि पेंशनर्स की मुख्य मांगों में कोरोना काल का 18 मास का वेतन देना, कोमोटेेशन की राशि पेंशनर्स की बारह वर्ष से अधिक काटी जा चुकी है।

जिले के 136 गांवों मे एक भी रोगी नहीं, 267 गांवों के लिए रोड मैप किया तैयार

देश का पहला टीबी मुक्त जिला बनेगा कुरुक्षेत्र : उपायुक्त

■ स्वास्थ्य विभाग ने 24 ग्राम पंचायतों को किया सम्मानित

हरिभूमि न्यूज़. कुरुक्षेत्र

उपायुक्त नेहा सिंह ने कहा कि प्रशासन और स्वास्थ्य विभाग के अथक प्रयासों से कुरुक्षेत्र देश का पहला टीबी मुक्त जिला बनेगा। इस लक्ष्य को हासिल करने के लिए अब तक कुरुक्षेत्र के 136 गांवों को टीबी मुक्त बनाया जा चुका है और शेष 267 गांव को टीबी मुक्त बनाने के लिए रोड मैप तैयार कर लिया गया है। इन गांव में लोगों के स्वास्थ्य की स्क्रॉनिंग करने का काम जल्द शुरू कर दिया जाएगा। उपायुक्त नेहा सिंह मंगलवार को लघु प्रेजेंटेशन के सभागार में राष्ट्रीय स्वास्थ्य मिशन हरियाणा की तरफ से एक कदम



कुरुक्षेत्र। सिल्वर ट्रॉफी देकर सम्मानित करती उपायुक्त नेहा सिंह।

टीबी भारत की ओर टीबी मुक्त पंचायत सम्मान समारोह व टीबी फोरम की बैठक में बोल रही थीं। इससे पहले सीएमओ डा. सुखबीर सिंह व डिट्टी सीएमओ डा. संदीप अग्रवाल ने पावर प्रेजेंटेशन के जरिए कुरुक्षेत्र टीबी मुक्त अभियान के बारे में आंकड़ों सहित रिपोर्ट

प्रस्तुत की और वर्ष 2025 में कुरुक्षेत्र को देश का पहला टीबी मुक्त जिला बनाने के रोड मैप को प्रस्तुत किया। उपायुक्त ने कहा कि वर्ष 2023 में 33 ग्राम पंचायतें और वर्ष 2024 में 136 ग्राम पंचायतें टीबी मुक्त पंचायतें हुई हैं। प्रत्येक पंचायत में 1000 की आबादी पर 30

लोगों के सैंपल लिए गए। गांव की आबादी के हिसाब से प्रति हजार पर एक मरीज से कम की संख्या वाली पंचायत को टीबी मुक्त घोषित किया जाता है। जिले में करीब 6 टीबी यूनिट, 14 डीएमसी यूनिट काम कर

रही है। उपायुक्त ने कहा कि खंड पंचायत एवं विकास अधिकारी अपने-अपने क्षेत्र की पंचायतों में मुखिया को जागरूक करें। जो गांव में किसी भी व्यक्ति के अंदर टीबी के बीमारी के लक्षण दिखाई देने पर

स्वास्थ्य विभाग की टीम से सैम्पल करवाएं। खंड शिक्षा अधिकारी सभी स्कूलों में बच्चों को बीमारियों के लक्षण से अवगत करवाएं ताकि वे खुद को और अपने परिवार को जागरूक कर सकें।

विदेश भेजने के नाम पर युवक से ठग लिए 14 लाख रुपये

फर्जी वीजा तैयार करने का आरोपी काबू वीजा तैयार करने वाले उपकरण जब्त

पैसे लेने के बाद फर्जी वीजा देने का आरोप

पुलिस की आर्थिक अपराध शाखा ने युवाओं को फर्जी वीजा के जरिए ठगने वाले एक गिरोह में शामिल युवक को काबू किया है। पुलिस ने आरोपी के कब्जे से वे उपकरण भी जब्त किए जिनके जरिए फर्जी वीजा तैयार किए थे। एसपी सुरेंद्र सिंह भौरिया ने बताया कि थाना अंबाला छावनी में दर्ज कबूतरबाजी के मामले में आर्थिक अपराध शाखा ने पंजाब के गुरदासपुर गांव के हबीबपुर के आरोपी अजय कुमार को गिरफ्तार किया था। इसके बाद आरोपी को दो दिन के रिमांड पर लिया गया था।



अंबाला। फर्जी वीजा तैयार करने का आरोपी पुलिस हिरासत में।

पुलिस के मुताबिक आरोपी अजय मुख्य आरोपी के साथ मिलकर फर्जी स्टीकर के जरिए वीजा तैयार करता था। पुलिस ने आरोपी से 2 मोबाइल, 3 पासपोर्ट, 1 पेनकार्ड, चेकबुक, पासपोर्ट कवर, कलरफुल पेपर पैकेट, सिल्वर प्लास्टिक शीट पैकेट, फोटो शीट पेपर, ट्रांसपेरेंट स्टीकर 1 पैकेट, कलरफुल लेमिनेशन टेप, रियेक्टिव फाइल, सर्कट टूल किट, रूपए मेट्रो कार्ड, थिंक पैड

चार आरोपियों के खिलाफ केस दंपति व बच्चों को कनाडा भेजने के नाम पर हड़पे 6.95 छह लाख रुपये

यमुनानगर। दंपति व बच्चों को कनाडा भेजने के नाम पर छह लाख 95 हजार रुपये ठग लिए गए। आरोप रिचमंड कंसल्टेंट कंपनी के प्रोपराइटर समेत चार लोगों पर लगा है। विकास नगर निवासी सतपाल शर्मा ने बताया कि उसका बेटा प्रदीप शर्मा, पुत्रवधू रंजना शर्मा अपने बेटे चिराग व बेटी आहना के साथ काम करने की इच्छा से कनाडा जाना चाहते थे। इस दौरान उसे फेसबुक पर एक विज्ञापन से पता चला कि मोहाली के सेक्टर 86 स्थित रिचमंड कंसल्टेंट कंपनी लोगों को विदेश भेजने का काम करती है। एक मार्च 2023 को वह कंपनी के दफ्तर में गया। जहां उसकी मुलाकात कंपनी के अमनदीप सिंह, करण रांगड़ा, सतबीर सिंह गुरु व पूजा से हुई। आरोपियों ने उसके बेटे प्रदीप व पुत्रवधू रंजना को वर्क परमिट पर कनाडा भेजने का आश्वासन दिया। इसके लिए आरोपियों ने 15 लाख रुपये का खर्च बताया। तीन लाख रुपये पहले और बाकी वीजा लगाने के समय देने की बात कही। आरोपियों ने उसके बेटे प्रदीप व पुत्रवधू रंजना के व दस्तावेज आरोपियों को दे दिए। आरोपियों ने दो माह बाद वीजा लगाने का आश्वासन दिया। कुछ दिन बाद आरोपी कांसापुर रोड स्थित उसके बड़े बेटे राकेश शर्मा की दुकान पर आए। जहां आरोपियों ने उन्हें कहा कि उनके बेटे, पुत्रवधू व उनके बच्चों की फाइल तैयार हो गई है। इसके बाद आरोपियों ने मंडिकल, बायोमेट्रिक व अन्य औपचारिकताएं पूरी करने के नाम पर उनसे तीन लाख 95 हजार रुपये और ले लिए, लेकिन काफी समय बीतने पर भी आरोपियों ने उन्हें कनाडा नहीं भेजा। जब उन्होंने आरोपियों से अपने रुपये वापस मांगे तो वह उनसे अमर्दा करने लगे और रुपये मांगने पर जान से मारने की धमकी दी। परेशान होकर उन्होंने इसकी शिकायत पुलिस को दी।

अंतरजिला चोर गिरोह का भंडाफोड़ कचरा प्रबंधन को लेकर ग्राम सचिव को दिया प्रशिक्षण

हरिभूमि न्यूज़►► पानीपत

पानीपत पुलिस ने खेतों से ट्यूबवेल की तार, मोटर व अन्य उपकरण चोरी करने वाले अंतरजिला चोर गिरोह का भंडाफोड़ पर गिरोह के तीन आरोपियों को गुन सागर निवासी जमालपुर दरभंगा बिहार हाल किरायेदार आठ मरला, गुलबहार निवासी लडवा मुजफ्फरनगर यूपी हाल किरायेदार शास्त्री कॉलानी व साहिल निवासी सिसौली शामली यूपी हाल किरायेदार मनमोहन नगर बबेल रोड को गिरफ्तार किया है।

■ चोरी की 132 वारदात करने के तीन आरोपी गिरफ्तार

इधर, पुलिस अधीक्षक लोकेंद्र सिंह ने मंगलवार को प्रेस वार्ता में बताया कि सीआईए श्री प्रभारी इंस्पेक्टर विजय की टीम ने पानीपत के विभिन्न थाना क्षेत्र के अंतर्गत खेतों से ट्यूबवेल की तार, मोटर व अन्य उपकरण चोरी करने की 72 वारदातों को अंजाम देने बारे स्वीकारा। इसके साथ ही आरोपियों ने जिला करनाल व कुरुक्षेत्र में 60 से अधिक वारदातों का अंजाम देने

बारे स्वीकारा है। उन्होंने बताया कि आरोपियों ने पानीपत की 72 वारदातों में थाना इसराना की 39, थाना समालखा की 22, थाना मतलौडा की 6, थाना सदर की 3 व थाना सनौली की 2 वारदातों का खुलासा हुआ है।

2022 से लगे चोरी में

आरोपी सन 2022 से चोरी की वारदातों को अंजाम दे रहे हैं। पुलिस ने आरोपियों को कोर्ट में पेश कर सात दिन के रिमांड पर लिया है, ताकि इनके फरार साथियों को भी पकड़ा जा सके।

■ स्वच्छ भारत मिशन के तहत कुंजपुरा खंड में दी ट्रेनिंग

हरिभूमि न्यूज़►► करनाल

स्वच्छ भारत मिशन के तहत कुंजपुरा खंड समन्वयक पूर्ण चंद सैनी ने बताया कि जिला परिषद के मुख्य कार्यकारी अधिकारी गौरव कुमार के मार्गदर्शन में खंड विकास एवं पंचायत अधिकारी मोनिका चौधरी द्वारा मंगलवार को खंड कुंजपुरा के समस्त ग्राम सचिव व कनिष्ठ अभियंताओं को स्वच्छ भारत मिशन के स्वीकृत विकास



कार्य संबंधित प्रशिक्षण दिया गया।

प्रशिक्षण के दौरान मोनिका चौधरी ने बताया कि प्रत्येक गांव में घर-घर से कचरा उठाने के लिए उचित प्रबंध होना चाहिए और कूड़े

को सुनिश्चित ढंग से निपटारा जाना चाहिए। जहां पर कचरा शेड नहीं बना हुआ है, उसे ग्राम पंचायत में कंपोस्ट पिट का निर्माण करवाने के लिए ट्रेनिंग दी गई। इसी प्रकार गांव

ये रहे मौजूद इस अवसर पर ग्राम सचिव सुभाष चंद, मिथुन, मोनू, प्रोवाइडर राणा, राजेश दांडो, अमन, दीपक, रमेश, अमित चौधरी, सविन, आकाश, रवि, रमेश, सागर वर्मा, प्रवीण, आशु कनिष्ठ अभियंता नितिन यादव, लवप्रीत वीरेंद्र धीमान इत्यादि उपस्थित रहे।

में अगर कहीं पर गंदा पानी खड़ा है तो उसके लिए मैजिक पिट बनाने के लिए निर्देश दिए। इस अवसर पर जिला कार्यक्रम प्रबंधक राजकुमार संधू द्वारा ठोस कचरा प्रबंधन और

पत्नी के पोर्न वीडियो बना कर सोशल मीडिया पर डाले

पानीपत। नशे के लिए कोई व्यक्ति किस कदर गिर सकता है इसका एक ज्वलंत उदाहरण यहां पानीपत में देखने को मिला। पानीपत की एक कॉलोनी में नशे के आदी पति ने पैसें के लिए पत्नी पर अपने दोस्तों के साथ सख्त का दबाव डाला। इतना ही नहीं, उसने महिला के नाम की फेक आईडी बनाकर उस पर पोर्न वीडियो डाले। आरोपी पति ने कहा कि उसे लिफ्ट पैसा चाहिए, वह कैसे भी लाकर दे। 5 साल उप्पीड़न करने के बाद आरोपी पति ने महिला को बेटी संग घर से बाहर निकाल दिया। मामले की शिकायत महिला ने पुलिस को दी है। पुलिस ने शिकायत के आधार पर केस दर्ज कर लिया है। पुलिस ने इस मामले की जांच शुरू कर दी है।

साइबर ठगी में चार गिरफ्तार, फर्जी चेक जब्त, ₹9.90 लाख भी फ्रीज

■ फर्जी वलोन चेक के जरिए एक व्यक्ति के खाते से बड़ी रकम साफ करने का आरोप

हरिभूमि न्यूज़►► अंबाला

पुलिस ने साइबर ठगों के नए गिरोह के चार सदस्यों को काबू किया है। पुलिस ने आरोपियों के कब्जे से नौ लाख रुपये से ज्यादा की रकम भी जप्त की है। एसपी सुरेंद्र सिंह भौरिया ने बताया कि साइबर क्राइम थाना में दर्ज साइबर फ्रॉड के मामले में 5 अप्रैल 2025 को पुलिस पटियाला के कबाडी पट्टी सामाना के रहने वाले सर्वजीत सिंह, मोहाली के लांडरा वासी कर्ण व हिमाचल प्रदेश के गांव डोबी के अमरिंद सिंह को गिरफ्तार किया था। इसके बाद पुलिस ने आरोपियों को 3 दिन के रिमांड पर लिया था। जांच के दौरान पुलिस ने आरोपियों का एक बैंक

खाता फ्रीज करवा दिया जिसमें 9 लाख 90 हजार रुपये जमा हैं। पुलिस ने आरोपियों के मोबाइल से 5 फर्जी चेक व अन्य फर्जी दस्तावेज भी बरामद किए हैं। गांव सौंटी के रोशन लाल ने 29 मार्च 2025 को शिकायत दर्ज करवाई थी कि 25 मार्च 2025 को किसी आरोपी ने फर्जी वलोन चेक के माध्यम से उसके बैंक खाता से एक बड़ी रकम निकलवाने की धोखाधड़ी की है। इस शिकायत पर पुलिस ने मामला दर्ज किया था। एक अन्य मामले में 10 फरवरी 2025 को शिकायतकर्ता मनीष कुमार वासी गांव धनाना ने साथ टेलीग्राम आईडी पर कुल 3 लाख 10 हजार रुपये की ठगी होने का मामला दर्ज किया गया था। 7 अप्रैल 2025 को मामले में साइबर पुलिस ने आरोपी राजस्थान के संजय कुमार को जोधपुर से गिरफ्तार किया था।

खबर संक्षेप

प्लेसमेंट ड्राइव में 100 विद्यार्थियों ने लिया हिस्सा
करनाल। पंडित चिरंजीलाल शर्मा राजकीय महाविद्यालय में मंगलवार को प्लेसमेंट ड्राइव का आयोजन किया गया। महाविद्यालय की प्लेसमेंट सेल की ओर से आयोजित इस ड्राइव में स्नातक एवं स्नातकोत्तर कक्षाओं के 100 से ज्यादा विद्यार्थियों ने हिस्सा लिया। प्राचार्या डॉ. रेखा त्यागी ने बताया कि प्लेसमेंट ड्राइव में वृंदा कंवलस्ट्रेस और आईसीआईसीआई प्रूडेंशियल लाइफ इंश्योरेंस के प्रतिनिधियों ने विद्यार्थियों को लिखित परीक्षा एवं साक्षात्कार के आधार पर शॉर्टलिस्ट किया। प्लेसमेंट ड्राइव की प्रक्रिया पूरी होने के बाद चयनित होने वाले विद्यार्थियों को ऑफर लेटर दिए जाएंगे। उन्होंने प्लेसमेंट ड्राइव के सफल आयोजन के लिए महाविद्यालय की प्लेसमेंट सेल के संयोजक रमेश अरोड़ा व उनकी पूरी टीम को बधाई दी। डॉ रेखा त्यागी ने कहा कि प्लेसमेंट ड्राइव के माध्यम से महाविद्यालय के विद्यार्थियों को रोजगार हासिल करने के लिए मंच उपलब्ध करवाया जाता है। उन्होंने कहा कि प्लेसमेंट ड्राइव के आयोजन से विद्यार्थियों को अपना कौशल दिखाने का मौका मिलता है।

आईसीआईसीआई बैंक की नई शाखा का उद्घाटन

कुरुक्षेत्र। सेक्टर 5 में आईसीआईसीआई बैंक की नई शाखा का मंगलवार को पूर्व मंत्री सुभाष सुधा ने रिबन काटकर उद्घाटन किया। इस अवसर पर ब्रांच के मैनेजर विरेंद्र कलेर, रिजनल हेड कुरुक्षेत्र कैलाश शर्मा, जोन हेड हरियाणा नॉर्थ रमन वालिया ने पूर्व मंत्री सुभाष सुधा का स्वागत किया। पूर्व मंत्री सुभाष सुधा, ब्रांच के मैनेजर विरेंद्र कलेर, रिजनल हेड कुरुक्षेत्र कैलाश शर्मा, जोन हेड हरियाणा नॉर्थ रमन वालिया, केडीबी के मानद सचिव उपेंद्र सिंघल, प्रो. विवेक शर्मा, कुंठिया प्रधान रजवंत कौर, अमित गुलाटी, राकेश मेहता, गगनदीप सिंह ने दीप प्रज्वलित किया। पूर्व मंत्री सुभाष सुधा ने बैंक अधिकारियों को बधाई देते हुए कहा कि निश्चित तौर पर यह बैंक उपभोक्ताओं को अपनी बेहतर सुविधा देने में अहम भूमिका निभाएगा। ब्रांच के मैनेजर विरेंद्र कलेर, रिजनल हेड कुरुक्षेत्र कैलाश शर्मा ने बताया कि यह कुरुक्षेत्र में बैंक की चौथी शाखा है।



अध्यापिकाओं को स्वास्थ्य के प्रति जागरूक किया
करनाल। डॉ गणेश दास महिला शिक्षण महाविद्यालय करनाल के प्रांगण में यूथ रेड क्रॉस के तत्वाधान में स्वास्थ्य दिवस के उपलक्ष्य में व्याख्यानआयोजित किया गया व्याख्यान का आयोजन महाविद्यालय प्राचार्या डॉ राकेश संधू की अध्यक्षता में किया गया इस अवसर पर महाविद्यालय में कल्पना चावला के मलेरिया विभाग से डॉ.जगमेल चहल ने छात्रा अध्यापिकाओं को स्वास्थ्य के प्रति जागरूक किया उन्होंने बताया कि किस प्रकार हम अपने दैनिक जीवन में उचित खान-पान व योग और व्यायाम के द्वारा अपने जीवन को स्वस्थ बना सकते हैं इस अवसर पर महाविद्यालय प्राचार्या डॉ राकेश संधू जी ने छात्रा अध्यापिकाओं को अपने दैनिक जीवन में योग और व्यायाम को अपनाने के लिए प्रेरित किया व्याख्यान का मुख्य विषय मानसिक स्वास्थ्य था इस अवसर पर महाविद्यालय प्राध्यापिकाएं भी मौजूद रही कार्यक्रम का समापन यूथ रेड रेड क्रॉस अध्यक्ष /डॉ शालिनी देवगन के द्वारा धन्यवाद भाषण से किया किया।

17 अप्रैल को करनाल में प्रवेश करेगी साइक्लोथॉन: डीसी

करनाल। उपायुक्त उत्तम सिंह ने बताया कि हरियाणा उदय आउटरीच कार्यक्रमों की श्रृंखला में हरियाणा को नशा मुक्त बनाने के उद्देश्य से मुख्यमंत्री श्री नायब सिंह सेनी द्वारा हिसार जिला से शनिवार को साइक्लोथॉन-2.0: हम सबका सांझा सपना-नशा मुक्त हो हरियाणा अपना- टैंगलाइन के साथ प्रदेश ने अन्य जिलों के लिए रवाना किया गया। यह साइकिल यात्रा करनाल जिला में 17 अप्रैल को पहुंचेगी। जिला प्रशासन द्वारा इस यात्रा के भव्य स्वागत के लिए सभी आवश्यक प्रबंध किए जा रहे हैं। साइक्लोथॉन यात्रा के सफल आयोजन को लेकर अतिरिक्त उपायुक्त यश जालुका को नोडल अधिकारी बनाया गया है। इनकी देखरेख में सभी तैयारियां ज़ोरों पर हैं। उपायुक्त ने बताया कि साइक्लोथॉन-2.0 के जिला में प्रवेश करने पर जिला प्रशासन, जिला वासियों, सामाजिक संगठनों द्वारा भव्य स्वागत एवं उत्साहवर्धन किया जाएगा।

आढ़ती एसोसिएशन ने की महिलाओं को मंडी से बाहर करने की मांग एसोसिएशन का कामकाजी महिलाओं पर चोरी की आरोप, महिलाएं आक्रोशित

महिलाओं को मंडी से बाहर निकाला गया और भविष्य में बिना अनुमति के मंडी में आने पर रोक लगा दी

हरिभूमि न्यूज़ ▶▶ तरावड़ी

तरावड़ी अनाज मंडी में सीजन के दौरान अवैध रूप से महिलाओं के काम करने पर पाबंदी के मंडी एसोसिएशन के फैसले के बावजूद महिलाएं आज काम करने पहुंची तो विवाद बढ़ गया। जिसके बाद मंडी आढ़ती एसोसिएशन ने महिलाओं को मंडी से बाहर करने के लिए मार्केट कमेटी कार्यालय में बैठकर धरना दिया। इसके बाद मार्केट कमेटी अधिकारियों को महिलाओं को वहां से हटाने के लिए पुलिस का सहारा लिया और अधिकारियों ने उनके मंडी आने पर अधिकारिक पाबंदी लगा दी। इसके विरोध में महिलाओं ने भी मंडी के गेट पर बैठकर प्रदर्शन किया। एक सप्ताह पहले मंडी आढ़ती



तरावड़ी। मार्केट कार्यालय परिसर में आढ़ती एसोसिएशन के सदस्य धरना देते हुु।

नए मंडी प्रधान पर शोषण का आरोप

दूसरी तरफ मंडी के गेट के पास खड़ी बीना, रेखा, कंचन, पावती व गोमती का कहना है कि वह करीब तीस सालों से मंडी में पंखा आदि लगाकर दो वस्त्र की रोटी का इंतजाम कर लेती हैं, लेकिन मंडी का नया प्रधान जान बुझकर उनको बाहर निकालना चाहता है। इन महिलाओं का कहना था कि यहां काम करना उनका अधिकार है और मंडी एसोसिएशन उन्हें उनके अधिकार से वंचित नहीं कर सकती है। इन महिलाओं ने उनके ऊपर लगाए गए चोरी को आरोपों को झुठ्ठा बताया और कहा कि यदि वह चोरी करती है तो चोर को पकड़कर उसके खिलाफ कार्यवाही करो न की सभी को चोर घोषित कर दो। एसोसिएशन ने मंडी में सफाई आदि के बहाने आने वाली महिलाओं पर पाबंदी लगा दी थी और इसके पीछे तर्क दिया था कि यह महिलाएं मंडी में फसलों की चोरी को अंजाम देती

है। एसोसिएशन के इस फैसले के खिलाफ आज महिलाएं मंडी में आ गई जिसके विरोध स्वरूप एसोसिएशन की ओर से मार्केट कमेटी कार्यालय जाकर इन



तरावड़ी। मंडी में प्रदर्शन करती काम करने वाली महिलायें।(फोटो: हरिभूमि

महिलाओं को बाहर निकालने को लेकर धरना दिया। इस दौरान मंडी के प्रधान सुभाष गुप्ता ने बताया कि यह महिलाएं न तो लेबर का काम करती है और न ही उनके पास काम के लिए कोई लाइसेंस आदि है इन में से अधिकतर महिलाएं फसल चोरी नियत से ही मंडी में आती है। जिससे किसानों को पिछले कुछ सालों में बड़ा नुकसान उठाना पड़ रहा है। उन्होंने कहा कि मंडी में अब काम तभी होगा जब प्रशासन इन महिलाओं को मंडी से बाहर करे। मामले को बढ़ता देख मार्केट कमेटी

अधिकारियों ने पुलिस को बुलाया और काफी मशक्कत के बाद महिलाओं को मंडी से बाहर निकाला गया और भविष्य में बिना अनुमति के मंडी में आने पर रोक लगा दी गई। इस बारे में मार्केट कमेटी सचिव संजीव सचदेवा ने बताया कि न तो यह महिलाएं मंडी में किसी ठेकेदार के पास लेबर का काम करती है और न ही उनके पास इस तरह का कोई लाइसेंस है। इसलिए इनका सीजन के दौरान मंडी में आना अवैध है और आज उनके गेट के भीतर आने पर रोक लगा दी।

मिशन बुनियाद के माध्यम से बच्चे भरें उड़ान: एडीसी

- मिशन बुनियाद करियर की ऊंचाईयों को उड़ान देने का माध्यम : सुदेश ठुकराल

- मिशन बुनियाद लेवल 3 परीक्षा एवं बुनियाद ऑरिएंटेशन कार्यक्रम का हुआ आयोजन

हरिभूमि न्यूज़ ▶▶ करनाल

हरियाणा स्कूल शिक्षा विभाग करनाल की ओर से सैनिक स्कूल कुंजपुरा के सभागार में जिला शिक्षा अधिकारी सुदेश ठुकराल के मार्गदर्शन एवं विकल्प फाउंडेशन के सहयोग से जिला स्तरीय बुनियाद उन्मुखीकरण कार्यक्रम एवं लेवल 3 की परीक्षा का सफल आयोजन किया गया। कार्यक्रम के नोडल अधिकारी जिला विज्ञान विशेषज्ञ



दीपक वर्मा ने बताया कि बुनियाद लेवल श्री परीक्षा एवं ऑरिएंटेशन कार्यक्रम में 279 विद्यार्थियों ने भाग लिया जिन्होंने लेवल 2 की परीक्षा पास की थी। कार्यक्रम में मुख्य अतिथि के रूप में अतिरिक्त उपायुक्त यश जालूका एवं विशेष

अतिथि के तौर पर विकल्प फाउंडेशन के अध्यक्ष नवीन मिश्रा ने शिरकत की। कार्यक्रम में पहुंचे अतिथियों का जिला शिक्षा अधिकारी सुदेश ठुकराल डीईओ रोहताश वर्मा, डीपीसी ज्योत्सना मिश्रा , दीपक वर्मा ने स्वागत किया।

बच्चों ने रंगारंग सांस्कृतिक कार्यक्रम भी प्रस्तुत किए

कार्यक्रम में बच्चों ने रंगारंग सांस्कृतिक कार्यक्रम भी प्रस्तुत किए। कार्यक्रम के नोडल अधिकारी दीपक वर्मा ने बताया कि जिला करनाल में बुनियाद के पांच केंद्र संचालित किये जा रहे हैं। इस अवसर पर एडीसी यश जालूका,डी ई ओ सुदेश ठुकराल, डीईईओ रोहताश वर्मा , विकल्प फाउंडेशन के अध्यक्ष नवीन मिश्रा, डी पी सी ज्योत्सना मिश्रा, कार्यक्रम के नोडल अधिकारी दीपक वर्मा, , मीडिया समन्वयक दलीप सिंह ,अरुण कैहरबा, डाईट इंचार्ज सुनीता राणा, बीईओ करनाल सीमा मदान, बजजीत सिंह, सतपाल सिंह बग्गा, डाईट इंचार्ज सुनीता राणा आदि विशेष रूप से उपस्थित रहे।

एडीसी यश जालूका ने कहा कि आज बुनियादी कौशलों पर बल दिया जा रहा है। मिशन बुनियाद एवं सुपर 100 कार्यक्रम भी इसी पर बल दे रहे हैं।जिला शिक्षा अधिकारी सुदेश ठुकराल ने कहा कि यह सरकार की बड़ी महत्वपूर्ण योजना है जो विकल्प फाउंडेशन की ओर से चलाई जा रही है। बुनियाद कार्यक्रम के तहत शिक्षा विभाग की ओर से 9वीं कक्षा से ही बच्चों को जेईई व

नीट की परीक्षा के लिए तैयार किया जाता है। विकल्प फाउंडेशन के संस्थापक नवीन मिश्रा ने कहा कि गणित एवं कला के विषय विद्यार्थियों में ठहराव पैदा करते हैं और यह ठहराव आने के बाद बच्चे विज्ञान के विषय में भी आगे बढ़ते जाते हैं। डी ई ई ओ रोहताश वर्मा ने कहा कि बच्चों के शैक्षिक विकास को तेजी से ट्रैक करने के लिए मिशन बुनियाद की शुरुआत की गई है।



तीन से छह साल तक के बच्चों को प्ले स्कूल में भेजें

करनाल। आंगनवाड़ी केंद्र को अपग्रेड करते हुए प्ले स्कूल में बदले गए एक स्कूल में स्कूल रेडीनेस मेला लगाया गया। यह स्कूल आंगनवाड़ी वर्कर अर्चना की देखरेख में संचालित किया जा रहा है। इस मौके पर सुपरवाइजर सुमन ने महिलाओं से कहा कि अपने तीन से छह साल तक के बच्चों को यहां प्ले स्कूल में भेजें। यहां बच्चों को उचित शिक्षा दी जाती है। बच्चों का सर्वांगीण विकास किया जा रहा है। उन्होंने बताया कि सरकार द्वारा बनाए गए प्ले स्कूल में बच्चों का किस प्रकार शारीरिक तथा बौद्धिक विकास किया जाएगा। अभिभावकों से अपील की गई कि वे अपने बच्चों को इन प्ले स्कूल में अवश्य भेजें तथा खुद भी अपने बच्चों के विकास तथा उनके पोषण में सहायक बनें। मेले में बच्चों के शारीरिक विकास, सामाजिक, भावनात्मक विकास, भाषा विकास और गणित विकास आदि गतिविधियों के बारे में जानकारी दी गई। इन प्ले स्कूल के माध्यम से बच्चों को खेल-खेल में पढ़ना सिखना सिखाया जाएगा। इस दौरान राजेश, शशिकरना, अंजना, शशि राणा, सरोज, राजबाला, बिमला व क्षेत्र की कई महिलाएं मौजूद रहीं।

आर्टिफिशियल इंटेलिजेंस पर भाषण प्रतियोगिता

- डीएवी पीजी कॉलेज के इतिहास और अर्थशास्त्र विभाग के संयुक्त तत्वाधान में आयोजित की गई भाषण प्रतियोगिता

हरिभूमि न्यूज़ ▶▶ करनाल

डीएवी पीजी कॉलेज के इतिहास और अर्थशास्त्र विभाग के संयुक्त तत्वाधान में आयोजित भाषण प्रतियोगिता स्वतंत्रता संग्राम में शहीद भगत सिंह का योगदान एवं आर्टिफिशियल इंटेलिजेंस के आर्थिक असमानता पर प्रभाव में विद्यार्थियों ने अपने विचार प्रस्तुत किए। लगभग 15 विद्यार्थियों ने इस प्रतियोगिता में अपनी प्रस्तुति दी। जिसमें विद्यार्थियों द्वारा शहीद भगत सिंह के स्वतंत्रता संग्राम में योगदान



का वर्णन किया। साथ ही कई विद्यार्थियों ने आर्टिफिशियल इंटेलिजेंस की वर्तमान में उपयोगिता का आर्थिक क्षेत्र में प्रभाव और आर्थिक असमानता के संदर्भ में अपने विचार रखे। भाषण प्रतियोगिता में बीए प्रथम वर्ष की सुरभि को प्रथम



स्थान, बीए द्वितीय वर्ष की अंजलि को द्वितीय स्थान तथा बीए प्रथम वर्ष के दीक्षांत को तृतीय स्थान हासिल हुआ। विजेता विद्यार्थियों को कॉलेज के प्राचार्य प्रोफेसर रामपाल सैनी, इतिहास विभाग की प्रवक्ता डॉ सुलोचना नैन, अर्थशास्त्र विभाग की प्रवक्ता डॉ

मिनाक्षी कुंडू ने प्रमाण पत्र देकर सम्मानित किया। प्रतियोगिता में निर्णायक की भूमिका डॉ सुनील और डॉ आशीष ने निभाई। इस मौके पर डॉ जितेन्द्र चौहान, डॉ अमीत कुमार सहित कॉलेज के स्टाफ सदस्य और विद्यार्थी मुख्य रूप से मौजूद थे।

शहर को स्वच्छ बनाने के लिए किए जाएंगे बेहतर प्रयास: मेयर

नगर निगम का 400 करोड़ का बजट पारित

हरिभूमि न्यूज़ ▶▶ करनाल

हरियाणा के करनाल में आज मेयर बनने के बाद मेयर रेणु बाला गुप्ता की अध्यक्षता में पहली हाउस की मीटिंग हुई। मीटिंग में करनाल विधायक जगमोहन आनंद सहित सभी पार्षद और निगम के अधिकारी मौजूद रहे। शाम 4 बजे मीटिंग शुरू हुई और कुछ देर पहले मीटिंग खत्म हुई। मीटिंग में नगर निगम करनाल ने वित्तीय वर्ष 2025-26 के लिए बजट प्रस्ताव पेश कर दिया है। बजट में बताया गया है कि इस बार नगर निगम का कुल खर्च करीब 3 अरब 94 करोड़ रुपए रहने वाला है। जबकि आय का अनुमान 3 अरब 12 करोड़ से कुछ अधिक है। इसके बावजूद निगम के पास 1 अप्रैल 2025 को 2 अरब 11 करोड़ 95 लाख से ज्यादा का ओपनिंग बैलेंस रहेगा। पूरे साल की



अनुमानित आय और शुरुआती राशि को जोड़ने और कुल खर्च घटाने के बाद अनुमान है कि 31 मार्च 2026 को निगम के पास 1 अरब 30 करोड़ 28 लाख 68 हजार रुपए की बचत होगी।खर्च में सीएफसी मद भी शामिल, कुल व्यय 3 अरब 94 करोड़ वर्ष 2025-26 के दौरान नगर निगम का कुल अनुमानित खर्च 3 अरब 94 करोड़ 25 लाख 07 हजार रुपए होगा। इसमें सीएफसी मद के तहत खर्च की जाने वाली 19 करोड़

69 लाख 62 हजार रुपए की राशि भी शामिल है। इस बजट को विभिन्न योजनाओं और सेवाओं में समान रूप से वितरित किया जाएगा। नगर निगम हाउस के अनुसार, इस बार का बजट मुख्य रूप से शहर के विकास कार्यों पर केंद्रित रहेगा। इसमें विशेष रूप से सड़कों का निर्माण, पार्कों का विकास, स्ट्रीट लाइट्स की व्यवस्था, कूड़ा प्रबंधन और अन्य मूलभूत सुविधाओं को

अगले साल के अंत में बचेगी बड़ी राशि
बजट के अनुसार, सालभर की आय और खर्च का संतुलन देखते हुए अनुमान है कि वर्ष के अंत में नगर निगम के पास 1 अरब 30 करोड़ 28 लाख 68 हजार 410 रुपए की राशि बचेगी। यह फंड निगम के आने वाले प्रोजेक्ट्स में और अनफिनिश योजनाओं को गति देने के लिए सहायक होगा।

मेयर ने पेश किया बजट प्रस्ताव

मेयर रेणु बाला गुप्ता ने इस बजट प्रस्ताव को प्रस्तुत करते हुए कहा कि यह बजट न सिर्फ आय और खर्च को पारदर्शिता दिखाता है, बल्कि यह भी तय करता है कि नगर निगम करनाल आने वाले समय में किन योजनाओं और सुविधाओं पर ध्यान देगा। यह बजट शहर के सर्वांगीण विकास और जनहित में उठाए गए कदमों की मजबूत नींव रखेगा। इस अवसर पर विधायक जगमोहन आनंद विशेष रूप से मौजूद रहे। मजबूत करने पर जोर दिया गया है। साथ ही निगम अधिकारियों ने बताया कि पहले से शुरू की गई लेकिन अधूरी योजनाओं को भी इस बार प्राथमिकता दी जाएगी। बजट में सॉलिड वेस्ट मैनेजमेंट और ऑपरेशन-मेंटेनेंस पर भी एक बड़ी राशि तय की गई है। इसका उद्देश्य शहर की सफाई व्यवस्था को और बेहतर बनाना और मूलभूत सेवाओं को मजबूत करना है, ताकि नागरिकों को दैनिक जीवन में किसी भी असुविधा का सामना न करना पड़े।

खबर संक्षेप

जीएमएन कॉलेज
व्याख्यान का आयोजन

अंबाला। जीएमएन कॉलेज अंबाला कैट के मनोविज्ञान विभाग, मनोवैज्ञानिक परामर्श केंद्र और मानसिक स्वास्थ्य क्लब द्वारा ‘परामर्श की आवश्यकता और नैतिकता की भूमिका’ विषय पर एक व्याख्यान आयोजित किया गया। इसमें 23 छात्रों ने भाग लिया था और मनोविज्ञान विभाग के लैब अटेंडेंट अनिल भी मौजूद रहे। विभागाध्यक्ष डॉ. अनुपमा सिहाग ने तेजी से बदलते विश्व में परामर्श की आवश्यकता पर जोर दिया। कहा जहां व्यक्ति विभिन्न चुनौतियों और तनावों का सामना करते हैं। उन्होंने चिंता, अवसाद और संबंधों की समस्याओं जैसे मुद्दों को संबोधित करने के लिए परामर्श सेवाओं की आवश्यकता पर प्रकाश डाला।

रोजगार मेला 2025
का आयोजन

अंबाला। गांधी मेमोरियल नेशनल कॉलेज, द्वारा स्वावलंबी भारत अभियान के सहयोग से एक विशाल रोजगार मेला 2025 का आयोजन आगामी 9 अप्रैल 2025 को सुबह 10:00 बजे से कॉलेज के मेनजर्मेंट एंड टेक्नोलॉजी ब्लॉक में किया जाएगा। इस ड्राइव का आयोजन कॉलेज प्राचार्य डॉ रोहित दत्त के दिशा निर्देशन में किया जा रहा है। यह आयोजन एक रोजगार मेले के रूप में होगा जिसमें राज्य भर के अनेक कॉलेजों और विश्वविद्यालयों के छात्र भाग ले सकेंगे। यह मेला कॉलेज के 2023-24 और 2024-25 बैच के स्नातक और स्नातकोत्तर छात्रों के लिए सुनहरा अवसर है।

अग्निवीर भर्ती: 25 तक
कर सकते हैं आवेदन

अंबाला। सेना भर्ती कार्यालय की ओर से जारी सूचना में कहा है कि भारतीय सेना की अग्निवीर भर्ती योजना के तहत वर्ष 2025-26 के लिए पंजीकरण 12 मार्च, 2025 से 10 अप्रैल, 2025 तक खोला गया था। अब पंजीकरण की अंतिम तिथि 10 अप्रैल से बढ़ाकर 25 अप्रैल, 2025 कर दी गई है। छह जिलों अंबाला, कैथल, कुरुक्षेत्र, करनाल, यमुनानगर, पंचकूला और केंद्र शासित प्रदेश चंडीगढ़ के पुरुष 17-24 वर्ष के बीच में अग्निवीर भर्ती के लिए आवेदन आमंत्रित किए गए हैं।

शिक्षकों की रेगुलर भर्ती की मांग, सौंपा ज्ञापन

■ भाजपा जिलाध्यक्ष मनदीप राणा को टीचर्स ने सौंपा ज्ञापन

हरिभूमि न्यूज ►► अंबाला

हरियाणा कौशल रोजगार निगम के तहत जिला में कार्यरत टीचरों के एक प्रतिनिधिमंडल ने सुशील चौहान तंदवाला की अध्यक्षता में भाजपा जिलाध्यक्ष मनदीप राणा को अपनी मांगों को लेकर मुलाकात की। इस दौरान उन्होंने अपना मांगपत्र सौंपा। जिसमें उन्होंने जिलाध्यक्ष से रेगुलर अध्यापकों की भर्ती, पदोन्नति, रेशनलाइजेशन व ट्रांसफर से प्रभावित होने वाले



अंबाला। भाजपा जिलाध्यक्ष मनदीप राणा को ज्ञापन सौंपते हुए टीचर्स।

एचकेआरएन के तहत पीजीटी व टीजीटी अध्यापकों को रिलीव न

अनाज मंडियों में गेहूं की आवक ने पकड़ी रफ्तार, उपायुक्त ने किया
मुआयना, कहा-किसान व आढ़तियों को नहीं होनी चाहिए कोई परेशानी

अनाजमंडी का मुआयना करते उपायुक्त

अंबाला। शहर अनाजमंडी का मुआयना करते डीसी अजय सिंह।

आवश्यक दिशा-निर्देश दिए

उपायुक्त ने मंडी का निरीक्षण करने से पहले मार्केट कमिटी के कार्यालय में आदती व अधिकारियों की बैठक लेते हुए गेहूं खरीद कार्य के तहत यहां पर जो व्यवस्था की गई है उसकी विस्तार से समीक्षा करते हुए आवश्यक दिशा-निर्देश दिए। उन्होंने कहा कि मंडी में गेहूं खरीद के कार्य के साथ-साथ लिफ्टिंग का कार्य सुचारु रूप से चले, बारदाने की व्यवस्था, तिरपाल की व्यवस्था, रैक की व्यवस्था के साथ-साथ गेहूं खरीद कार्य बेहतर समन्वय के साथ होना चाहिए। किसानों व आढ़तियों को किसी प्रकार की परेशानी का सामना न करना पड़े। उन्होंने यह भी कहा कि लेबर, ट्रांसपोर्टर का टेंडर का कार्य भी जल्द कर दिया जाएगा।

14 प्रस्ताव सहमति से पारित, कांग्रेस सदस्य का विरोध दरकिनार

नगर निगम की मीटिंग में बिना किसी
विरोध के 178 करोड़ का बजट पारित

- अनुबंध कमेटी का नए सिरे से हो गठन: कांग्रेस सदस्य वर्मा
- हर वार्ड के विकास पर खर्च होगा एक-एक करोड़ रुपये

हरिभूमि न्यूज ►► अंबाला

नगर निगम की मीटिंग में मंगलवार को 178 करोड़ का बजट सर्वसम्मति से पारित हो गया। कांग्रेस के निगम सदस्य मिथुन वर्मा ने बजट पर आपत्ति जताने का प्रयास किया लेकिन उनके विरोध का कोई असर नहीं हुआ। एक साल बाद हुई मीटिंग में मेयर शैलजा सचदेवा ने सहमति से बजट पारित होनेके तुरंत बाद ही मीटिंग खत्म करने का ऐलान कर दिया। सदन में भाजपा के पास पर्याप्त बहुमत है। इसी वजह से मीटिंग में किसी तरह का हंगामा नहीं हुआ। सदन में अब केवल कांग्रेस के पास तीन सदस्य बचे हैं। नगर निगम की ओर से बैठक के लिए मेयर शैलजा सचदेवा, सीनियर डिप्टी मेयर मीना दीगरा, डिप्टी मेयर राजेश मेहता समेत सभी 20 वार्डों के सदस्यों के साथ मनोनीत सदस्य भी आमंत्रित किए गए थे। अंबाला शहर



अंबाला। नगर निगम के सदन की मीटिंग का दृश्य।

के विकास कार्यों पर किए जाने वाले खर्च को लेकर बजट पर भी मंथन किया गया। मीटिंग के एजेंडे में प्रत्येक वार्ड में 1-1 करोड़ रुपए के विकास कार्य करवाने के प्रस्ताव को सदन में बिना किसी विरोध के पारित कर दिया गया। इसमें 75 लाख रुपए की लागत से नई सड़कों और 25-25 लाख रुपए की लागत से मरम्मत के कार्य प्रत्येक वार्ड में सदस्यों की अनुशंसा पर वह पैसा खर्च किया जाएगा। इसी क्रम में नगर निगम में सफाई कर्मचारियों की संख्या को बढ़ाने को लेकर भी चर्चा हुई। सभी सदस्यों ने इस पर भी सहमति जताई

है। ज्यादातर वार्डों में सफाई कर्मचारियों का भारी टोटा है। मीटिंग में कुल 14 प्रस्ताव पारित किए गए। मेयर शैलजा सदीप सचदेवा ने कहा कि यह उनका पहला बजट था। उन्होंने शहर के विकास के लिए 178 करोड़ रुपए का बजट सदन के सामने प्रस्तुत किया है। सभी सदस्यों ने बजट की ध्वनि मत से पारित कर दिया है। इस पर शैलजा सचदेवा ने कहा है कि अब शहर के सर्वांगीण विकास में तेजी आएगी। विकास कार्य ताफी तेज गति से चलेंगे। हर वार्ड में विकास और रिपेयर के कार्यों के लिए एक-एक करोड़ दिए जाएंगे।

अनुबंध समिति दोबारा गठित हो: वर्मा

मीटिंग का दौरान कांग्रेस सदस्य मिथुन वर्मा ने बजट मीटिंग में कई ऐतराज उठाए। उन्होंने वित्त एवं अनुबंध समिति के पुनर्गठन का मुद्दा भी उठाया, लेकिन उन्हें बोलने नहीं दिया गया। नाराज मिथुन वर्मा ने इस प्रक्रिया को लोकतंत्र की हत्या करार देते हुए कहा कि बिना हविर्चा के निर्णय लेना जनप्रतिनिधियों का अपमान है।

मीटिंग में रखे गए ये एजेंडे

भाजपा के निगम सदस्य मनोष आनंद मन्नी ने बताया कि मीटिंग मुख्यमंत्री आवास योजना के लाभार्थियों के लिए व कांवाला में बनने वाले एसटीपी के लिए जमीन का चयन करने के साथ ही हरियाणा कौशल विकास के माध्यम से कर्मचारियों की सेवा अवधि 31 मार्च 2026 तक बढ़ाने पर भी विचार किया गया। इसके अलावा नगर निगम में कंप्रेस्ड बाँयोगैस प्लांट लगाने का प्रस्ताव भी सर्वसम्मति से पारित कर दिया गया।

राजयोगिनी दादी रतनमोहिनी का 101
साल की उम्र में हुआ देवलोक गमन

अंबाला। ब्रह्माकुमारी संस्था की प्रमुख और प्रसिद्ध राजयोगिनी दादी रतनमोहिनी का सोमवार देर रात अहमदाबाद के एक अस्पताल में निधन हो गया। उनके पार्थिक शरीर को शांतिवन लाया गया है। मुख्यालय शांतिवन के कांफ्रेंस हाल में अंतिम दर्शनार्थ रखा जाएगा। 10 अप्रैल को सुबह 10 बजे अंतिम संस्कार किया जाएगा। अंबाला सब जून की डायरेक्टर राजयोगिनी ब्रह्माकुमारी आशा दीदी ने बताया कि दादी जी मात्र 12 वर्ष की आयु में ही ब्रह्माकुमारीज से जुड़ी थीं। उन्होंने पूरा जीवन समाज कल्याण में समर्पित कर दिया। दादी का अंबाला सेवाकेंद्र पर हुए आगमन का अनुभव बताते हुए दीदी ने कहा दादी के सानिध्य में शांतलता, शांति व सरलता थी। दादी ने हम सबके दिलों में अपनी अमिट छाप छोड़ी है। 101 वर्ष की आयु में भी दादी की दिनचर्या अलमुबह ब्रह्ममूहूर्त में 3.30 बजे से शुरू हो जाती थी। सबसे पहले वह परमपिता शिव परमात्मा का ध्यान करती थीं।



अंबाला। ब्रह्माकुमारी संस्था की प्रमुख और प्रसिद्ध राजयोगिनी दादी रतनमोहिनी का सोमवार देर रात अहमदाबाद के एक अस्पताल में निधन हो गया। उनके पार्थिक शरीर को शांतिवन लाया गया है। मुख्यालय शांतिवन के कांफ्रेंस हाल में अंतिम दर्शनार्थ रखा जाएगा। 10 अप्रैल को सुबह 10 बजे अंतिम संस्कार किया जाएगा। अंबाला सब जून की डायरेक्टर राजयोगिनी ब्रह्माकुमारी आशा दीदी

गेहूं खरीद कार्य में
लापरवाही बर्दाश्त नहीं

उन्होंने कहा कि आदती गर्ियों में तिरपाल की व्यवस्था के साथ-साथ किसानों के बैठने के साथ-साथ जो अन्य कार्य हैं उसे करें ताकि मंडी में सभी कार्य सुचारु रूप से चल सकें। उन्होंने कहा कि सभी के समन्वय के साथ गेहूं खरीद का कार्य करवाना है। उपायुक्त ने निरीक्षण के क्रम में खरीद एजेंसियों को यह भी स्पष्ट किया कि गेहूं खरीद कार्य में किसी प्रकार की लापरवाही सहन नहीं की जाएगी। इसलिए गेहूं खरीद का कार्य के साथ-साथ लिफ्टिंग का कार्य भी बेहतर तरीके से होना चाहिए।

किसानों की पेमेंट 72
घंटे के अंदर होनी चाहिए

किसानों की पेमेंट समयबद्ध तरीके से 72 घंटे के अंदर होनी चाहिए। इसके लिए भी सभी व्यवस्थाएं पहले से ही सुनिश्चित होनी चाहिए। उपायुक्त ने मंडी के निरीक्षण के दौरान अटल किसान मजदूरों के टीकन का भी दौरा किया। यहां पर मजदूरों और किसानों के लिए भोजन की जो व्यवस्था उपलब्ध करवाई गई है उसका भी जायजा लिया। उन्होंने यहां पर किसानों व मजदूरों को दिन व रात के भोजन की व्यवस्था उपलब्ध है उसकी भी जानकारी ली।



अंबाला। महासम्मेलन के पोस्टर जारी करते हुए सैनी समाज के पदाधिकारी।

दिल्ली में आयोजित राष्ट्रीय जागृति
महासम्मेलन, सीएम करेंगे शिरकत

■ महासम्मेलन में 14 राज्यों से हजारों की संख्या में सैनी समाज के लोग भाग लेने के लिए दिल्ली पहुंचेंगे

हरिभूमि न्यूज ►► अंबाला

ऑल इंडिया सैनी सेवा समाज की एक बैठक मंगलवार को अंबाला छावनी में जिला प्रधान सतीश सैनी की अध्यक्षता में संपन्न की गई। इस बैठक में पहुंचे ऑल इंडिया सैनी सेवा समाज के प्रदेश अध्यक्ष नवनीत सैनी का फूल मालाएं पहनाकर स्वागत किया गया। इस दौरान प्रदेश अध्यक्ष नवनीत सैनी ने मीडिया से बातचीत करते हुए कहा कि आगामी 13 अप्रैल को दिल्ली में ऑल इंडिया सैनी सेवा समाज की ओर से राष्ट्रीय जागृति महासम्मेलन आयोजित होने जा रहा जिसका निमंत्रण देने के लिए वह हरियाणा के विभिन्न जिलों का दौरा कर रहे हैं। उन्होंने बताया कि इस महासम्मेलन में मुख्यमंत्री नायब सैनी बतौर मुख्य

अतिथि शिरकत करेंगे। उनके साथ अति विशिष्ट के रूप में यूपी के उपमुख्यमंत्री केशव प्रसाद मोर्य व बिहार के उपमुख्यमंत्री सम्राट चौधरी कार्यक्रम भी इस महासम्मेलन में विशेष तौर पर मौजूद रहेंगे। उद्घाटन महाराष्ट्र के पूर्व उपमुख्यमंत्री छगन भुजबल द्वारा किया जाएगा। महासम्मेलन का ध्वजारोहण उपेंद्र कुशवाहा द्वारा किया जाएगा। राष्ट्रीय जागृति महासम्मेलन की अध्यक्षता ऑल इंडिया सैनी सेवा समाज के राष्ट्रीय अध्यक्ष दिलबाग सैनी के द्वारा की जाएगी। प्रदेशाध्यक्ष नवनीत सैनी ने बताया कि इस महासम्मेलन में 14 राज्यों से हजारों की संख्या में सैनी समाज के लोग भाग लेने के लिए दिल्ली पहुंचेंगे। ऑल इंडिया सैनी सेवा समाज के सभी राज्यों के प्रदेशाध्यक्ष सभी जिलों में बैठक कर रहे हैं। उन्होंने बताया कि जिला प्रधान सतीश सैनी को अंबाला की जिम्मेदारी सौंपी हुई है। प्रधान सतीश सैनी ने बताया कि इस महासम्मेलन को लेकर तैयारियां जारी है।



मात-पिता मंदिर में ‘मात-पिता पूजन’ 10 को

चंडीगढ़। मोहाली जिले के बजुड़-अंबाला रोड पर खल्लौर गांव में दुनिया के पहले और एकमात्र निर्माणार्थीन मात-पिता मंदिर में 10 अप्रैल को मात-पिता पूजन दिवस धूमधाम से मनाया जाएगा। स्वामी अखिलेश्वरानंद गिरि जी महाराज मुख्य अतिथि होंगे, जबकि वरिष्ठ भाजपा नेता श्याम जाजू विशिष्ट अतिथि होंगे। एसबीएस और हारमनी ग्रुप ऑफ कॉलेज के अध्यक्ष धर्मपाल बंसल और अग्रोहा विकास ट्रस्ट पंजाब के मुख्य संरक्षक शाम लाल सिंगल विशेष अतिथि होंगे। मंगलवार को यहां पत्रकार वार्ता के दौरान मीडिया से बातचीत करते हुए माता-पिता गोधाम महातीर्थ के संस्थापक गोचर दास ज्ञान चंद वलिया ने बताया कि इस अवसर पर अखिल भारतीय गौ कथा वाक के चंद्रकांत अपने प्रेरणादायी विचार साझा करेंगे तथा भजन गायक प्रवीण वाधवा अपने मधुर भजनों से श्रोताओं को मंत्रमुग्ध करेंगे।



एमए अंग्रेजी की उमंग शर्मा ने मारी बाजी
रामराज व शिखा दूसरे स्थान पर रही

अंबाला। गवर्नमेंट पीजी कॉलेज में अंग्रेजी विभाग में कविता पाठ प्रतियोगिता का आयोजन किया गया। प्रतियोगिता में 23 छात्रों ने भाग लिया। प्रिंसिपल डॉ देशराज बाजवा ने प्रतियोगिता के आयोजन के लिए अंग्रेजी विभाग की अध्यक्ष डॉ अंजू जगपाल व अन्य स्टाफ सदस्यों को बधाई दी। उन्होंने प्रतिभागियों को संबोधित करते हुए कहा कि ऐसे आयोजन हमारी रचनात्मकता व भाषाई कौशल को निखरते हैं। उन्होंने विजेताओं को सर्टिफिकेट भी वितरित किए। डॉ अंजू जगपाल ने बताया कि प्रतियोगिता में डॉ. पूजा गोयल प्रो. रेखा व प्रो. सरोज ने निर्णायक की भूमिका निभाई। प्रो. सुनील कुमार ने मंच संचालन किया। प्रतियोगिता में एमए अंग्रेजी की उमंग शर्मा ने प्रथम, रामराज सिंह शिखा राज दूसरे व मिली व मोतिका तीसरे स्थान पर रही।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक

ऑफिस नं.: 9253681019-20, फोन : 9253681010, 9253681005

कैंप

शिविर में सभी के सहयोग से 201 यूनिट रक्त एकत्रित

हरिभूमि न्यूज ►► अंबाला

उपायुक्त अजय सिंह तोमर ने कहा कि रक्त की पूर्ति केवल मानव शरीर से ही संभव है। रक्तदान जीवन का सबसे बड़ा दान है। जो भी व्यक्ति रक्तदान करता है, वह रक्त जरूरतमंद व्यक्ति के शरीर में जाता है। रक्तदान करके हम कई जिंदगियों को बचा सकते हैं। उपायुक्त मंगलवार को डिप्लोमा इंजिनियरिंग एसोसिएशन द्वारा पंचायत भवन अंबाला शहर में पांचवें मेगा रक्तदान शिविर में बतौर मुख्य अतिथि पहुंचे थे। इस मौके पर उपायुक्त ने डिप्लोमा इंजीनियरिंग एसोसिएशन द्वारा लगाए गए रक्तदान शिविर की सराहना करते हुए कहा कि इस शिविर में विभिन्न विभागों के कर्मचारियों ने बढ़-चढ़ कर हिस्सा लिया तथा रक्तदान के इस महान कार्य को सफल बनाया है। उपायुक्त ने इस मौके रक्तदाताओं को बैज लगाकर उनका हौसला बढ़ाया तथा रक्तदान करने वाले रक्तदाताओं से



अंबाला। रक्तदाताओं का बैज लगाते डीसी अजय सिंह तोमर।

बातचीत की। अधिकतर रक्तदाता ऐसे थे जोकि पिछले कई वर्षों से रक्तदान के इस कार्य में अपनी आहुति डाल रहे हैं। उपायुक्त ने यह भी कहा कि एसोसिएशन द्वारा रक्तदान के साथ-साथ पौधरोपण के जो कार्य किए जाते हैं वह भी काफी सराहनीय है। एसोसिएशन को उनकी जो भी आवश्यकता होगी वह हमेशा

उनके साथ है। उन्होंने आयोजित रक्तदान शिविर में स्वेच्छा से रक्तदान करने वालों का भी तहे दिल से धन्यवाद किया। उपायुक्त ने आगे भी एसोसिएशन को इस तरह के सामाजिक कार्य को आगे भी निरंतरता में करने बारे प्रेरित किया। इस मौके पर इंजिनियरिंग एसोसिएशन के पदाधिकारियों ने स्मृति चिन्ह देकर

मुख्य अतिथि का स्वागत भी किया। डिप्लोमा इंजीनियरिंग एसोसिएशन के अंबाला जून के प्रधान जसचंद्र सिंह ने उपायुक्त का यहां पहुंचने पर स्वागत करते हुए कहा कि कोरोना काल के बाद से ही यानि 2021 से एसोसिएशन लगातार हर वर्ष रक्तदान शिविर का आयोजन करती आ रही है।

फोटो: हरिभूमि

कर्मचारियों के साथ अन्य लोगों ने भी इस
पुनीत कार्य में अपनी अहम भूमिका निभाई

पिछले वर्ष 171 लोगों ने रक्तदान किया था। अबकी बार 200 से अधिक लोगों द्वारा रक्तदान किए जाने का लक्ष्य रखा गया है। उन्होंने कहा कि आयोजित शिविर में कर्मचारियों के साथ-साथ अन्य लोग भी आगे आकर रक्तदान के इस पुनीत कार्य में अपनी अहम भूमिका निभा रहे हैं। शिविर में मित्रवत विभाग जैसे सिंचाई विभाग, पंचायती राज, पौडब्ल्यूडी (डी एंड आर), मार्केट कमिटी, पब्लिक हेल्थ तथा अन्य विभागों के अधिकारियों तथा कर्मचारियों ने हिस्सा लिया। इस रक्तदान शिविर में सभी के सहयोग से 201 यूनिट रक्त एकत्रित किया गया। जोकि स्थिल अस्पताल अंबाला कैट के बलड बैंक में भेजने का काम किया गया। इस मौके पर डिप्लोमा इंजिनियरिंग एसोसिएशन के उप प्रधान दीपक बत्रा, सीनियर वाइज प्रधान सुखबीर सिंह, सचिव जगदीप सिंह, कार्यकारी अभियंता पंचायती राज जिते सिंह, जेई ललित कौशल भी मौजूद रहे।

URGENTLY REQUIRED

THE POSTAL AND RMS EMPLOYEES CO-OPERATIVE BANK LTD

Located At 6070/10, 14 Idgah Road, Ambala Cantt (133001)

ARMED GUNMAN

Candidates should be ex-servicemen holding a valid gun license and can expect a pay scale of Rs 15,000 - Rs 47,450/-.

Eligible candidates are invited for **walk-in interviews** on 29/04/2025 at 11:00 am at the Bank Premises

Sd/- CHIEF EXECUTIVE OFFICER